



बिहार गजट

असाधारण अंक

बिहार सरकार द्वारा प्रकाशित

23 आषाढ़ 1944 (श10)
(सं0 पटना 501) पटना, वृहस्पतिवार, 14 जुलाई 2022

सं-01 / प्रा0आ0(NDMF/SDMF)-56 / 2020 / 3182 / आ0प्र0
आपदा प्रबंधन विभाग

संकल्प

7 जुलाई 2022

विषय:- 15वें वित्त आयोग के द्वारा की गई अनुशंसा के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य आपदा प्रशमन कोष (SDMF) के गठन एवं उसके संचालन की प्रक्रिया के संबंध में।

गृह मंत्रालय (आपदा प्रबंधन प्रभाग), भारत सरकार के पत्रांक -33-02/2020-NDM-I, दिनांक-14.01.2022 के माध्यम से 15वें वित्त आयोग की अनुशंसाओं के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य आपदा प्रशमन कोष (State Disaster Mitigation Fund) के गठन एवं संचालन से संबंधित मार्गदर्शिका (Guidelines) निर्गत की गई है।

2. तदनुसार आपदा प्रबंधन अधिनियम, 2005 की धारा 48(1)(c) के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य सरकार के द्वारा राज्य आपदा प्रशमन कोष (SDMF) का गठन निम्नवत् किया जाता है :-

2.1 15वें वित्त आयोग के द्वारा राज्यों के लिए वित्तीय वर्ष 2021-22 से 2025-26 तक राज्य आपदा जोखिम प्रबंधन कोष (State Disaster Risk Management Fund-SDRMF) के लिए रु0 1,60,153.00 करोड़ कर्णांकित किए गए हैं। SDRMF के लिए कर्णांकित उक्त राशि का 20 प्रतिशत, रु0 32,031 करोड़ राज्य आपदा प्रशमन कोष (State Disaster Mitigation Fund-SDMF) के लिए कर्णांकित किया गया है, जिसका उपयोग वित्तीय वर्ष 2021-22 से 2025-26 एवं अगले आदेश तक के लिए प्राकृतिक आपदाओं एवं विशेष स्थानीय प्रकृति की आपदाओं (Local Disasters) के न्यूनीकरण योजनाओं हेतु किया जाएगा।

2.2 राज्य आपदा प्रशमन कोष (State Disaster Mitigation Fund-SDMF) हेतु केन्द्रांश एवं राज्यांश की राशि को "मुख्य बजट शीर्ष-8121-सामान्य तथा अन्य आरक्षित निधियाँ, उपमुख्य शीर्ष-00, लघुशीर्ष-130-राज्य आपदा शमन कोष, उपशीर्ष-0001-राज्य आपदा शमन कोष (एस0डी0एम0एफ0), समूह शीर्ष-प्राप्ति" के अन्तर्गत वर्गीकृत एवं लोक लेखा में रखा जाएगा तथा इस राशि के संबंध में 15वें वित्त आयोग की अनुशंसाओं एवं केन्द्र सरकार के अनुदेशों के आलोक में अग्रेतर कार्रवाई की जाएगी।

2.3 वित्तीय वर्ष 2020-21 में Mitigation हेतु रु० 378.00 करोड़ की राशि कर्णांकित की गई थी। उक्त कर्णांकित राशि से किए गए व्यय के उपरान्त दिनांक-31.03.2021 को उपलब्ध शेष जमा राशि (Closing Balance) वित्तीय वर्ष 2021-22 हेतु राज्य आपदा प्रशमन कोष (SDMF) की प्रारम्भिक जमा राशि (Opening Balance) होगी। प्रत्येक वित्तीय वर्ष की शेष जमा राशि (Closing Balance) अगले वित्तीय वर्ष की प्रारम्भिक जमा राशि (Opening Balance) वित्तीय वर्ष 2025-26 तक के लिए होगी।

2.4 राज्य आपदा प्रशमन कोष (SDMF) में केन्द्र और बिहार सरकार का अंशदान 75:25 के अनुपात में रहेगा। तदनुसार वित्तीय वर्ष 2021-22 से वित्तीय वर्ष 2025-26 तक के लिए केन्द्रांश एवं राज्यांश की राशि का निर्धारण निम्न प्रकार होगा:-

(राशि रु० करोड़ में)

क्र० सं०	वित्तीय वर्ष	केन्द्रांश	राज्यांश	योग
1.	2021-22	283.20	94.40	377.60
2.	2022-23	297.40	99.20	396.60
3.	2023-24	312.20	104.00	416.20
4.	2024-25	327.80	109.20	437.00
5.	2025-26	344.20	114.80	459.00
योग		1564.80	521.60	2086.40

2.5 न्यूनीकरण योजनाओं का व्यय राज्य के मुख्य बजट शीर्ष "2245-प्राकृतिक विपत्ति के कारण राहत" के विभिन्न उप मुख्य शीर्षों/लघु/उपशीर्षों में उपबंधित राशि से किया जाएगा। व्यय की गई कितनी राशि राज्य आपदा प्रशमन कोष (SDMF) से सामंजित की जाएगी, इसका निर्णय मुख्य सचिव की अध्यक्षता में गठित राज्य कार्यकारिणी समिति तय करेगी। राज्य आपदा प्रशमन कोष (SDMF) से सामंजित की गयी राशि के अनुरूप राशि को "मुख्य बजट शीर्ष-8121-सामान्य तथा अन्य आरक्षित निधियाँ, उपमुख्य शीर्ष-00, लघुशीर्ष-130-राज्य आपदा प्रशमन कोष, उपशीर्ष-0001-राज्य आपदा प्रशमन कोष (एस०डी०एम०एफ०), समूह शीर्ष-व्यय" के अन्तर्गत डेबिट करते हुए मुख्य बजट शीर्ष-2245-प्राकृतिक विपत्ति के कारण राहत, उपमुख्य शीर्ष-08-राज्य आपदा प्रशमन कोष, लघुशीर्ष-797-आरक्षित और जमा खातों में स्थानान्तरण, उपशीर्ष-0002-राज्य आपदा प्रशमन कोष (एस०डी०एम०एफ०) (घटायें) में क्रेडिट की जाएगी।

3. राज्य आपदा प्रशमन कोष (SDMF) के अन्तर्गत लिए जाने वाले न्यूनीकरण परियोजनाओं के मूल्यांकन हेतु गृह मंत्रालय (आपदा प्रबंधन प्रभाग), भारत सरकार के द्वारा निर्गत मार्गदर्शिका (Guidelines) के प्रावधानानुसार विभागीय पत्रांक 617/आ०प्र० दिनांक 18.02.2022 के द्वारा बिहार राज्य आपदा प्रबंधन प्राधिकरण के सदस्य की अध्यक्षता में एक Appraisal Committee का गठन किया गया है। Appraisal Committee के द्वारा अनुशंसित परियोजनाओं को स्वीकृति हेतु राज्य कार्यकारिणी समिति के समक्ष रखा जाएगा।

4. राज्य आपदा प्रशमन कोष (SDMF) का प्रशासन एवं संचालन आपदा प्रबंधन अधिनियम 2005 की धारा 20 (1) (2) के आलोक में राज्य सरकार के ज्ञापांक 1597 दिनांक 25.06.2008 के द्वारा गठित राज्य कार्यकारिणी समिति के द्वारा बिहार राज्य आपदा प्रबंधन प्राधिकरण (BSDMA) के परामर्श से किया जाएगा। उक्त राज्य कार्यकारिणी समिति निम्न रूपेण गठित है:-

1. मुख्य सचिव- अध्यक्ष
2. विकास आयुक्त- सदस्य
3. प्रधान सचिव/सचिव, वित्त विभाग- सदस्य
4. प्रधान सचिव/सचिव, जल संसाधन विभाग- सदस्य
5. प्रधान सचिव/सचिव, आपदा प्रबंधन विभाग- सदस्य (समिति के संयोजक)

इस समिति को सचिवीय सहायता आपदा प्रबंधन विभाग के द्वारा प्रदान की जाएगी। समिति आवश्यकतानुसार अन्य विभागीय सचिवों को प्राधिकरण के परामर्श से जो न्यूनीकरण योजना से सम्बद्ध होंगे, समय-समय पर आमंत्रित कर सकेगी। समिति की महत्ता को देखते हुए अन्यथा परिस्थितियों को छोड़कर बैठक में आमंत्रित प्रधान सचिव/सचिव स्वयं भाग लेंगे। जब कभी विभागीय प्रधान सचिव/सचिव को भाग लेना व्यावहारिक रूप से संभव नहीं हो, तभी अपने प्रतिनिधि को भेजेंगे।

5. राज्य कार्यकारिणी समिति आपदा न्यूनीकरण योजनाओं हेतु बिहार राज्य आपदा प्रबंधन प्राधिकरण के परामर्श से वित्तीय सहायता संबंधी सभी मामलों पर निर्णय लेगी। समिति राहत व्यय के वित्त पोषण से जुड़े सभी मामलों

पर प्राधिकरण के परामर्श के आलोक में निर्णय लेगी। समिति राज्य सरकार एवं भारत सरकार के हिस्से की राशि प्राप्त करने की व्यवस्था करेगी, कोष का संचालन एवं प्रशासन करेगी तथा भारत सरकार के द्वारा अनुमोदित मानदण्डों के अनुसार संग्रहणों (कोष में जमा राशि) का निवेश करेगी। समिति यह सुनिश्चित करेगी कि राज्य आपदा प्रशमन कोष (SDMF) से आहरित धनराशि वास्तव में उन्हीं योजनाओं के लिए खर्च की जा रही है जिनके लिए कोष का गठन किया गया है और जो केवल गृह मंत्रालय, भारत सरकार के द्वारा दिए गए मार्ग-निर्देशों के अनुरूप है। समिति की बैठक अध्यक्ष के आदेशानुसार आयोजित की जाएगी।

6. बिहार राज्य आपदा प्रबंधन प्राधिकरण के द्वारा राज्य आपदा प्रशमन कोष (SDMF) के अन्तर्गत संचालित न्यूनीकरण परियोजनाओं का मूल्यांकन, निगरानी एवं पर्यवेक्षण किया जाएगा।

7. 15वें वित्त आयोग के द्वारा की गई अनुशंसा के आलोक में वित्तीय वर्ष 2021-22 से 2025-26 एवं अगले आदेश तक के लिए राज्य आपदा प्रशमन कोष (SDMF) के गठन एवं इसके प्रवृत्त होने के फलस्वरूप विभागीय अधिसूचना सं०-10/विविध/आ०प्र०प्रा०-09/2013/4904 दिनांक-06.11.2013 के द्वारा पूर्व से गठित राज्य आपदा प्रशमन निधि (State Disaster Mitigation Fund) को शिथिल किया जाता है।

आदेश:-आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाए तथा संकल्प की प्रति सभी विभागों/सभी विभागाध्यक्षों एवं महालेखाकार, बिहार, पटना को सूचनार्थ एवं आवश्यक कार्रवाई हेतु भेजी जाए।

बिहार-राज्यपाल के आदेश से,
संजय कुमार अग्रवाल,
सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 501-571+10-डी०टी०पी०
Website: <http://egazette.bih.nic.in>